

॥ ఓం నమో వేంకటేశాయ ॥

12.11.2024 మంగళవారం (475వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శారదేందు ప్రకాశాయ శారదాగమహేతవే ।
శారదాపతి పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేశాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాశని వరాయుధ సిద్ధిహస్తమ్ ।
వ్యాసప్రసూత శుకవీర సమూహశస్తమ్ ॥
పాపాలిశత్రు పరిమర్దన కామతస్తమ్ ।
శస్త్రాలయం విశత భాగవతం ప్రశస్తమ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

షష్ఠ స్కంధః

అథ శ్రీమద్భాగవతే పారమహంస్యాం సంహితాయాం షష్ఠస్కంధే అష్టాదశోఽధ్యాయః

ఇంద్ర ఉవాచ

అంబ తేహం వ్యవసితముపధార్యాగతోఽన్తికం

లభాంతరోఽచ్ఛిదం గర్భమర్థబుద్ధిర్న ధర్మదృక్

॥ 6-18-71 ॥

కృత్తో మే సప్తధా గర్భ ఆసన్ సప్త కుమారకాః

తేఽపి చైకైకశో వృక్ణాః సప్తధా నాపి మమిరే

॥ 6-18-72 ॥

తతస్తత్పరమాశ్చర్యం వీక్ష్యాధ్యవసితం మయా

మహాపురుషపూజాయాః సిద్ధిః కాప్యనుషంగిణీ

॥ 6-18-73 ॥

ఆరాధనం భగవత ఈహమానా నిరాశిషః

యే తు నేచ్ఛంత్యపి పరం తే స్వార్థకుశలాః స్మృతాః

॥ 6-18-74 ॥

ఆరాధ్యాత్మప్రదం దేవం స్వాత్మానం జగదీశ్వరం

కో వృణీతే గుణస్పర్శం బుధః స్యాన్నరకేఽపి యత్

॥ 6-18-75 ॥

తదిదం మమ దౌర్జన్యం బాలిశస్య మహీయసి

క్షంతుమర్హసి మాతస్త్వం దిష్ట్యా గర్భో మృతోత్థితః

॥ 6-18-76 ॥

శ్రీశుక ఉవాచ

ఇంద్రస్తయాభ్యనుజ్ఞాతః శుద్ధభావేన తుష్టయా

మరుద్భిః సహ తాం నత్వా జగామ త్రిదివం ప్రభుః

॥ 6-18-77 ॥

వీవం తే సర్వమాఖ్యాతం యన్మాం త్వం పరిపృచ్ఛసి

మంగలం మరుతాం జన్మ కిం భూయః కథయామి తే

॥ 6-18-78 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే అష్టాదశో_ధ్యాయః

అథ శ్రీమద్భాగవతే పారమహంస్యాం సంహితాయాం షష్ఠస్కంధే ఏకోనవింశో_ధ్యాయః

రాజోవాచ

వ్రతం పుంసవనం బ్రహ్మన్ భవతా యదుదీరితం
తస్య వేదితుమిచ్ఛామి యేన విష్ణుః ప్రసీదతి

॥ 6-19-1 ॥

శ్రీశుక ఉవాచ

శుక్లే మార్గశిరే పక్షే యోషిద్భర్తురనుజ్జయా
ఆరభేత వ్రతమిదం సార్వకామికమాదితః

॥ 6-19-2 ॥

నిశమ్య మరుతాం జన్మ బ్రాహ్మణాననుమంత్ర్య చ
స్నాత్వా శుక్లదతీ శుక్లే వసీతాలంకృతాంబరే
పూజయేత్ప్రాతరాశాత్ప్రాగ్భగవంతం శ్రియా సహ

॥ 6-19-3 ॥

అలం తే నిరపేక్షాయ పూర్ణకామ నమో_స్తు తే
మహావిభూతిపతయే నమః సకలసిద్ధయే

॥ 6-19-4 ॥

యథా త్వం కృపయా భూత్యా తేజసా మహిమౌజసా
జుష్ట ఈశ గుణైః సర్వైస్తతో_సి భగవాన్ ప్రభుః

॥ 6-19-5 ॥

విష్ణుపత్ని మహామాయే మహాపురుషలక్షణే

ప్రీయేథా మే మహాభాగే లోకమాతర్నమో_స్తు తే

॥ 6-19-6 ॥

ఓం నమో భగవతే మహాపురుషాయ మహానుభావాయ

మహావిభూతిపతయే సహ మహావిభూతిభిర్బలిముప

హరాణీతి అనేనాహరహర్మంత్రేణ విష్ణోరావాహనా

ర్భుషాద్యోపస్పర్శనస్నానవాసౌపవీతవిభూషణ

గంధపుష్పధూపదీపోపహారాద్యుపచారాంశ్చ

సమాహితోపాహరేత్

॥ 6-19-7 ॥

హవిఃశేషం తు జుహూయాదనలే ద్వాదశాహుతీః

ఓం నమో భగవతే మహాపురుషాయ మహావిభూతిపతయే

స్వాహేతి

॥ 6-19-8 ॥

శ్రియం విష్ణుం చ వరదావాశిషాం ప్రభవావుభౌ

భక్త్యా సంపూజయేన్నిత్యం యదీచ్ఛేత్సర్వసంపదః

॥ 6-19-9 ॥

ప్రణమేద్దండవద్భూమౌ భక్తిప్రహేణ చేతసా

దశవారం జపేన్మంత్రం తతః స్తోత్రముదీరయేత్

॥ 6-19-10 ॥

యువాం తు విశ్వస్య విభూ జగతః కారణం పరం

ఇయం హి ప్రకృతిః సూక్ష్మా మాయాశక్తిర్దురత్యయా

॥ 6-19-11 ॥

తస్యా అధీశ్వరః సాక్షాత్ప్రమేవ పురుషః పరః

త్వం సర్వయజ్ఞ ఇజ్యేయం క్రియేయం ఫలభుగ్భవాన్

॥ 6-19-12 ॥

గుణవ్యక్తిరియం దేవీ వ్యంజకో గుణభుగ్భవాన్

త్వం హి సర్వశరీర్యాత్మా శ్రీః శరీరేంద్రియాశయా

నామరూపే భగవతీ ప్రత్యయస్త్వమపాశ్రయః

॥ 6-19-13 ॥

యథా యువాం త్రిలోకస్య వరదౌ పరమేష్ఠినౌ

తథా మ ఉత్తమశ్లోక సంతు సత్యా మహాశిషః

॥ 6-19-14 ॥

ఇత్యభిష్టాయ వరదం శ్రీనివాసం శ్రియా సహ

తన్నిఃసార్యోపహరణం దత్త్వాఽఽ చమనమర్చయేత్

॥ 6-19-15 ॥

తతః స్తువీత స్తోత్రేణ భక్తిప్రహేణ చేతసా

యజ్ఞోచ్ఛిష్టమవఘ్రాయ పునరభ్యర్చయేద్ధరిం

॥ 6-19-16 ॥

పతిం చ పరయా భక్త్యా మహాపురుషచేతసా

ప్రియైఃసైఃసైరుపనమేత్ప్రేమశీలః స్వయం పతిః

బిభృయాత్సర్వకర్మాణి పత్వ్యా ఉచ్ఛావచాని చ

॥ 6-19-17 ॥

కృతమేకతరేణాపి దంపత్యోరుభయోరపి

పత్న్యాం కుర్యాదనర్హాయాం పతిరేతత్సమాహితః

॥ 6-19-18 ॥

విష్ణోర్వ్రతమిదం బిభ్రన్న విహన్యాత్కథంచన

విప్రాన్ స్త్రియో వీరవతీః స్రగ్గంధబలిమండనైః

అర్చేదహరహర్భక్త్యా దేవం నియమమాస్థితా

॥ 6-19-19 ॥

ఉద్వాస్య దేవం స్వే ధామ్ని తన్నివేదితమగ్రతః

అద్యాదాత్మవిశుద్ధ్యర్థం సర్వకామర్థయే తథా

॥ 6-19-20 ॥

ఏతేన పూజావిధినా మాసాన్ ద్వాదశ హాయనం

నీత్వాథోపరమేత్సాధ్వీ కార్తికే చరమేహని

॥ 6-19-21 ॥

శ్వోభూతేప ఉపస్పృశ్య కృష్ణమభ్యర్చ్య పూర్వవత్

పయఃశృతేన జుహుయాచ్ఛరుణా సహ సర్విషా

పాకయజ్జవిధానేన ద్వాదశైవాహుతీః పతిః

॥ 6-19-22 ॥

ఆశిషః శిరసా౨౨ దాయ ద్విజైః ప్రీతైః సమీరితాః

ప్రణమ్య శిరసా భక్త్యా భుంజీత తదనుజ్జయా

॥ 6-19-23 ॥

ఆచార్యమగ్రతః కృత్వా వాగ్యతః సహ బంధుభిః

దద్యాత్పత్న్యై చరోః శేషం సుప్రజస్త్వం సుసౌభగం

॥ 6-19-24 ॥

ఏతచ్ఛురిత్వా విధివద్రవతం విభో

రభీస్సితార్థం లభతే పుమానిహ

స్త్రీ త్వేతదాస్థాయ లభేత సౌభగం

శ్రియం ప్రజాం జీవపతిం యశో గృహం

॥ 6-19-25 ॥

కన్యా చ విందేత సమగ్రలక్షణం

వరం త్వవీరా హతకిల్బిషా గతిం

మృతప్రజా జీవసుతా ధనేశ్వరీ

సుదుర్భగా సుభగా రూపమగ్ర్యం

॥ 6-19-26 ॥

విందేద్విరూపా విరుజా విముచ్యతే
య ఆమయావీంద్రియకల్పదేహం
ఏతత్పరన్నభ్యుదయే చ కర్మ
ణ్యనంతతృప్తిః పితృదేవతానాం

॥ 6-19-27 ॥

తుష్టాః ప్రయచ్ఛంతి సమస్తకామాన్
హోమావసానే హుతభుక్ శ్రీర్వారిశ్చ
రాజన్ మహాన్మరుతాం జన్మ పుణ్యం
దితేర్వ్రతం చాభిహితం మహత్తే

॥ 6-19-28 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే ఏకోనవింశో_ధ్యాయః
.. ఇతి షష్ఠస్కంధః సమాప్తః ..

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో_స్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే_ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

=====